

---

Anubhavanandacharyapranita Shrigitarthasudha

ಅನುಭವಾನಂದಾಚಾರ್ಯಪ್ರಣೀತಾ ಶ್ರೀಗೀತಾರ್ಥಸುಧಾ

Document Information



---

Text title : Anubhavanandacharyapranita Shrigitarthasudha

File name : gItArthasudhAanubhavAnandAchArya.itx

Category : raama, rAmAnanda

Location : doc\_raama

Author : anubhavAnandAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : [sanskrit at cheerful dot c om](mailto:sanskrit at cheerful dot c om)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 3, 2023

*sanskritdocuments.org*

---

## ಅನುಭವಾನಂದಾಚಾರ್ಯಪ್ರಣೀತಾ ಶ್ರೀಗೀತಾರ್ಥಸುಧಾ



ಉತ್ಪತ್ತಾದಿವಿಧಾಯಕಂ ಚ ಜಗತೋ ಹೇತುಂ ಪರಂ ಚೇಶ್ವರಂ  
ಜೀವಾಜೀವಾಶರೀರಿಣಂ ಸುಶರಣಂ ಭಕ್ತ್ಯೈವ ಸಾಯುಜ್ಯದಂ .  
ನಿದೋಷಂ ಸುಗುಣಾಕರಂ ನಿಖಿಲವಿದ್ವೇದಾಂತಗಮ್ಯಂ ವಿಭುಂ  
ಗೀತೋಕ್ತಂ ವರದಂ ನತೋಽಸ್ಮಿ ಕರುಣಾಂಭೋಧಿಂ ಪ್ರಭುಂ ರಾಘವಂ .. 1..  
ನತ್ವಾ ಗುರುಂ ತಥಾಽಽನಂದಭಾಷ್ಯಕಾರಂ ಜಗದ್ಗುರುಂ .  
ಕರೋಯನುಭವಾನಂದಃ ಸುಧಾಂ ವೃತ್ಯುವಿನಾಶಿನೀಂ .. 2..  
ಕರ್ಮಜ್ಞಾನಪ್ರಸಾಧ್ಯಾ ಭಗವತಿ ಪರಮಾ ಭಕ್ತಿರೇಕೋಭ್ಯುಪಾಯಃ  
ಶ್ರೇಷ್ಠೋ ಮೋಕ್ಷಸ್ಯ ವಾಚ್ಯೋ ಮತಮಿತಿವಿದಿತಂ ಜ್ಞಾಪಯಿಷ್ಯನ್ಮುಕುಂದಃ .  
ಧರ್ಮಾಧರ್ಮಪ್ರಸಂಗಾದ್ ವಿಕಲಿತಮನಸಂ ಪಾರ್ಥಮುದ್ದಿಶ್ಯ ಗೀತಾ-  
ಮಾಹೋಪೋದ್ಧಾತರೂಪಃ ಸುದೃಢಮಭಿಹಿತಸ್ತತ್ರ ಚಾದ್ಯಃ ಪ್ರಪಾರಃ .. 3..  
ಪ್ರೋಕ್ತೌ ದೇಹಾತ್ಮಬುದ್ಧಯಾಸ್ವಜನಮಮತಯಾ ಬಾಲಿಶೇ ಮೋಹಶೋಕೌ  
ಕ್ಷೀಯೇತೇ ತೌ ಚ ಬೋಧಾತ್ ಫಲಮತಿರಹಿತಾತ್ ಕರ್ಮಣಃ ಸೋಽಪಿ ಸಿದ್ಧೇತ .  
ತನ್ಮಾದ್ ಭಕ್ತಿಃ ಪರೇಶೇ ನಿಯಮಿತಮನಸಾ ಪ್ರಾಪ್ಯತೇ ಸತ್ವವೃದ್ಧಯಾ  
ತನ್ಯಾಃ ಶಾಂತಿದ್ರವಾತ್ಮಾ ಫಲಮಿದಮಶಿಷತ್ ಕೃಷ್ಣ ಚಂದ್ರೋ ದ್ವಿತೀಯೇ .. 4..  
ಜ್ಞಾನಂ ಕರ್ಮೇತಿ ನಿಷ್ಕಾಂಕ್ಷಯಮಿಹ ಜಗತಿ ಪ್ರಾಹುರಾಮ್ನಾಯವಿಜ್ಞಾಃ  
ಕರ್ಮಾರಂಭಂ ವಿಹಾಯ ಕ್ಷಣಮಪಿ ಭಜತೇ ನೈವ ಕಶ್ಚಿತ್ ಪ್ರಶಾಂತಿಂ .  
ತನ್ಮಾತ್ ಕರ್ಮಾನುವೃತ್ತಿರ್ಭಗವತಿ ಮನಸಾ ನ್ಯಾಯ ಕರ್ಮಾಣಿ ಸಮ್ಯಕ್  
ಕರ್ತವ್ಯಾ ಪುಣ್ಯಪುಂಸಾ ಗಲಿತಫಲತೃಷಾ ಪ್ರೋಕ್ತಮೇತತ್ ತೃತೀಯೇ .. 5..  
ಪ್ರೋಕ್ತಾ ಕರ್ಮಪ್ರಸಂಗಾನ್ನಿಜವಿಭವಕಥಾ ನಿತ್ಯಕರ್ಮಾಣಿ ಪಶ್ಚಾತ್  
ಕರ್ಮಾಕರ್ಮಸ್ವರೂಪಂ ಮತಿಸೃತಿಮಶಿಷ್ಠ ಕರ್ಮಭಿಃ ಸಂಪ್ರವೃತ್ತಾಂ .  
ಯಜ್ಞಾನಾಂ ದ್ವಾದಶಾನಾಮನುಕಥನಮಿತೋ ಜ್ಞಾನಯಜ್ಞಸ್ಯ ಮೌಖ್ಯಂ  
ಜ್ಞಾನಾಗ್ನಿನಾಶಯತೈವವೃಜಿನನಿಚಯಂ ತೂರ್ಯ ಇತ್ಯಭ್ಯಧತ್ತ .. 6..  
ಜ್ಞಾನಾಕಾರಂ ವಿಧತ್ತೇ ಶ್ರುತಿವಿದಿತಫಲಂ ಕರ್ಮ ಸಂಪಚ್ಯಮಾನಂ  
ಸನ್ಯಾಸಸ್ತಸ್ಯ ನೇಷ್ಠಃ ಸಮಮತಿರುದಿತಾ ಹ್ಯಾತ್ಮಲಭ್ನೇರುಪಾಯಃ .  
ಭೋಗಾನಾಂ ದುಃಖದತ್ವಾ ದ್ವಿರತಿರತಿತರಾಂ ಪಂಡಿತ್ಯೈಸ್ತೇಭ್ಯ ಇಷ್ಟಾ  
ಸ್ವರ್ಥಾನೇತಾನವಾದೀತ್ ಪ್ರಣತಸುರತರುಃ ಪಂಚಮೇ ವಾಸುದೇವಃ .. 7..

ಯೋಗಾಭ್ಯಾಸಸ್ಯ ರೀತಿರ್ವಿರತಿರತಿಶಯಾ ಸಂಸೃತೇರ್ಮೋಹಜಾಲಾ-  
 ಚ್ಚಾತುರ್ವಿದ್ಯಂ ಪ್ರತೀತಂ ಸಮಮತಿರಧಿಕೋ ಯೋಗಿನಾಂ ತತ್ರ ಚೋಕ್ತಃ .  
 ಯೋಗಸ್ಯೋಸ್ಮ್ಯಷ್ಟಸಿದ್ಧಿಃ ಪರಗತಿಫಲಿಕಾ ಶ್ರದ್ಧಯಾ ಯಃ ಸ ಯುಕ್ತೋ  
 ಯೋಗಿಷ್ಟೇತೇಷು ಚೇಡ್ಯಂ ಭಜತಿ ಹರಿಮಿತಿಪ್ರಾಹ ಷಷ್ಠೇ ಪದಾರ್ಥಾನ್ .. 8..  
 ಯಾರ್ಥಾರ್ಥ್ಯಂ ಸ್ವಸ್ಯ ಚೋಕ್ತಂ ಜಗತಿ ಜನಚಯೋ ಮಾಯಯಾ ಮೋಹಮಾಪ್ತ-  
 ನ್ತಾರ್ಮತಾಂ ತರ್ತುಕಾಮೈಃ ಖರರಿಪುಚರಣೇ ಸುಪ್ರಪತ್ತಿರ್ವಿಧೇಯಾ .  
 ಸೇವಾ ದೇವಾಂತರಾಣಾಂ ಪರಿಮಿತಫಲದಾ ನೈವ ಕಾರ್ಯಾ ಪ್ರಪನ್ನೈ-  
 ಜ್ಞಾನೀ ಶ್ರೇಷ್ಠಃ ಸಮೇಷಾಮಿತಿಮತಮವದತ್ ಸಪ್ತಮೇ ಶ್ರೀಮುಕುಂದಃ .. 9..  
 ಪ್ರಶ್ನಾಃ ಪಾರ್ಥಸ್ಯ ಸಪ್ತ ಪ್ರತಿವಚನಮಥೋ ವರ್ಣನಂ ಚಾಂತಿಮಸ್ಯ  
 ಬ್ರಹ್ಮಾನುಧ್ಯಾನತೋಽದ್ಧಾ ಹ್ಮಸುಗತಿಸಮಯೇ ಬ್ರಹ್ಮಭಾವಂ ಸದೈತಿ .  
 ಕ್ಷೇತ್ರಜ್ಞಸ್ಯಾಪ್ಯುಪಾಸ್ತಾ ಪ್ರಕೃತಿವಿರಹಿಣಃ ಸದ್ಗತಿಃ ನೈವ ಶುಕ್ಲಾ  
 ಹೇತುರ್ನೈವಾಗತೇಃ ಸಾ ಸೃತಿರಿತಿಭಗವಾನಷ್ಟಮೇ ಸ್ವಷ್ಟಮಾಖ್ಯತ್ .. 10..  
 ಮಾಹಾತ್ಮ್ಯಂ ಸ್ವಸ್ಯ ದಿವ್ಯಂ ಜಗತಿ ಭಗವತೋ ವ್ಯಾಪ್ತಿರಂತಃ ಸಮಸ್ಮಿನ್  
 ಭಕ್ತ್ಯಾರಾಧ್ಯಃ ಪರೇಶಃ ಸುಮಹಿತಮನಸಾಂ ಲಕ್ಷಣಂ ಕಾರ್ಯಮೇಷಾಮಾ .  
 ಆವೃತ್ತಿಶ್ಚಾತ್ರ ಭೂಯೋ ವಿಲಯಮುಪಗತೇ ಕರ್ಮಿಣಾಂ ಸ್ವರ್ಗಲೋಕೇ  
 ಶ್ರೀಶೋಪಾಸ್ತೇಃ ಸ್ವರೂಪಂ ತತಮಿತಿ ನವಯೇ ಪ್ರಾದಿಶದ್ ದೇವದೇವಃ .. 11..  
 ವ್ಯಾಪ್ತಂ ವಿಶ್ವಂ ಸಮಸ್ತಂ ಕಿಲ ಚರಮಚರಂ ಯೇನ ಸರ್ವಾಧಿಪೇನಾ-  
 ತ್ರಾಸೀಮೈಶ್ವರ್ಯಶಾಲೀ ವಿಮಲಗುಣನಿಧಿಯಃ ಸ್ವತಂತ್ರಃ ಪರಾತ್ಮಾ .  
 ಯತ್ಸಾ ಯತ್ತಸ್ವರೂಪಸ್ಥಿತಿಗತಿರುದಿತಾ ಯದ್ವಿಭೂತಿಸ್ತ್ವನಂತಾ  
 ಸರ್ವಾತ್ಮಾ ಸೋಽಯಮೇಕಃ ಪ್ರಭುರಿತಿದಶಮೇ ನಿಶ್ಚಿಕಾಯಾದಿದೇವಃ .. 12..  
 ಪಾರ್ಥಶ್ಚೈಶಂ ದಿದೃಕ್ಷುಹಿಂ ವಪುರತಿತತಂ ಚರ್ಮಚಕ್ಷುರ್ನ ಯೋಗ್ಯಂ  
 ತಸ್ಮೈ ದತ್ತಾ ತು ದಿವ್ಯಂ ಸ್ಮಯಭಯಜನಕಂ ದರ್ಶಯಾಮಾಸ ಕೃಷ್ಣಃ .  
 ಮೇಘಾನ್ ವಿದ್ಯುನ್ಮಹೀಧಾನ್ ಕ್ಷಿತಿಜಲಧಿಯುತಾನ್ ಸೂರ್ಯಚಂದ್ರಾದಿದೇವಾನ್  
 ದೃಷ್ಟ್ವಾ ದೇವಸ್ಯ ದೇಹೇ ಶರಣಮುಪಗತೋಽವೋಚದೇಶೋಽರ್ಥಾನ್ .. 13..  
 ಶ್ರೇಷ್ಠೋಪಾಯಸ್ತು ಮುಕ್ತೇರ್ಭಗವತಿ ಸುದೃಢಾ ಪ್ರೀತಿರೇಕೈವ ಶುದ್ಧಾ  
 ತತ್ರಾಶಕ್ತಸ್ಯ ಕರ್ಮಣ್ಯಭಿರುಚಿರುಚಿತಾ ಹ್ಯಾತ್ಮನಿಷ್ಠಸ್ಯ ಪುಂಸಃ .  
 ಆತ್ಮೋಪಾಸ್ತೇಃ ಪ್ರಕಾರಾ ಅತಿರತಿಮದಿಶತ್ ಸ್ವಸ್ಯ ಭಕ್ತೇ ಪರೇಶಃ  
 ನ್ವಾರ್ಥಾನೇತಾನವಾದೀಚ್ಛಿ ತಜನರತಿಕ್ರದ್ ದ್ವಾದಶೇ ಚ ಪ್ರಪಾರೇ .. 14..  
 ಕ್ಷೇತ್ರಕ್ಷೇತ್ರಜ್ಞರೂಪಂ ಪ್ರಕೃತಿಪುರುಷಯೋರ್ಭೇದ ಆತ್ಮಸ್ವರೂಪ-  
 ಜ್ಞಾನೋಪಾಯಾಸ್ತಥಾಸತ್ರ ತ್ರಿಗುಣಪುರುಷಯೋರ್ಯೋಗತೋ ವಿಶ್ವಸೃಷ್ಟಿಃ .  
 ಕರ್ತೃತ್ವೇ ಹೇತುರೇಕಾ ಪ್ರಕೃತಿರಥ ಪುಮಾನ್ ಭೋಕ್ತೃಭಾವೇ ಚ ಹೇತು-

ಬಂಧೋಚ್ಛೇದೋ ವಿವೇಕಾತ್ ತ್ರಿಸಹಿತದಶಮೇ ಶೌರಿಣೋಕ್ತಾಇಮೇಽರ್ಥಾ .. 15..

ಸೂತೇ ವಿಶ್ವಂ ಸಮಸ್ತಂ ಪ್ರಕೃತಿರನುಪಮಾ ಬ್ರಹ್ಮಸ್ವಾಯತ್ತಮೂರ್ತಿಃ  
ಸತ್ವಾದೀನಾಂ ತ್ರಯಾಣಾಂ ಪ್ರಕೃತಿಗುಣತಯಾ ದೇಹಿನೋ ಬಂಧಕತ್ವಂ .

ಲಿಂಗಂ ಕಾರ್ಯಂಚ ತೇಷಾಂ ಖಲು ಮತಿಕೃತಿಭಿದರ್ಶಿತಂ ತತ್ಕೃತೋಽಯಂ  
ಬಂಧೋ ಭಕ್ತ್ಯಾ ಪ್ರಹೇಯೋ ದ್ವಿಗುಣಿತ ಉದಿತಾಃ ಸಪ್ತಕೇಽರ್ಥಾ ಮುದೈತೇ .. 16..

ಸಂಸಾರೋಽಶ್ವತ್ಥವೃಕ್ಷಃ ಶ್ರುತಿವಿದಿತಪದೋಽವ್ಯಕ್ತಮೂಲಶ್ಚ ತಂ ವೈ  
ಭಿತ್ತ್ವಾಽಸಂಗಾಖ್ಯಹೇತ್ಯಾ ಪ್ರಪದನಮನಿಶಂ ರಾಘವೇಶೇ ವಿಧೇಯಂ .

ಬದ್ಧಾನ್ಮುಕ್ತಾತ್ ಪರಶ್ಚೋತ್ತಮಪುರುಷ ಇತಿ ಖ್ಯಾತ ಈಶಃ ಸ್ವತಂತ್ರೋ  
ಭರ್ತಾ ಚಾಸ್ಮೈಕ ಏವಾವದದಿತಿ ದಶಮೇ ಪಂಚಯುಕ್ತೇಽರ್ಥಜಾತಂ .. 17..

ದೈವೀ ಸಂಪಜ್ಜನಾನಾಂ ಭವತಿ ಸುಕೃತಿನಾಂ ಮುಕ್ತಯೇ ಕರ್ಮಬಂಧಾ-  
ನ್ನಿತ್ಯಂ ಬಂಧಾಯ ಲೋಕೇ ಕುಟಿಲಮತಿಜುಷಾಮಾಸುರೀ ಸಾ ದುರಂತಾ .

ಕಾರ್ಯಾಕಾರ್ಯವ್ಯವಸ್ಥಾಂ ದಿಶತಿ ಹಿತತಮಂ ಶಾಸ್ತ್ರಮೇತಸ್ಯ ತ್ಯಾಗ-  
ಶ್ಚಾಸ್ತುರ್ಯಾ ಮೂಲಮುಕ್ತಂ ನಿರಯಫಲಮಿಮೇ ಷೋಡಶೇ ವರ್ಣಿತಾರ್ಥಾಃ ..

18..  
ವೈಧಂ ಶಾಸ್ತ್ರೀಯಕರ್ಮ ತ್ರಿಗುಣಪರವಶಂ ಯಜ್ಞದಾನೇ ತಪಶ್ಚ  
ತ್ಯೈವಿದ್ಯಂ ತಸ್ಯ ವೇದ್ಯಂ ಸುಕೃತಿಯುತನರೈಃ ಸಾತ್ತ್ವಿಕೈಃ ಸಾತ್ತ್ವಿಕಂ ವೈ .

ಗ್ರಾಹ್ಯಂ ನೈವಾಸುರಂ ತತ್ ಖಲು ಫಲರಹಿತಂ ಲಕ್ಷಣಂ ತಸ್ಯ ಸಮ್ಯಕ್  
ಶ್ರೀಮತ್ಕೃಷ್ಣೇನ ಚೋಕ್ತಂ ವರಮಿಹ ದಶಮೇ ಸಪ್ತಯುಕ್ತೇ ಪ್ರಪಾಲೇ .. 19..


ಸನ್ಯಾಸಃ ತ್ಯಾಗರೂಪೋ ಜಗತಿ ಮನುಜೈಃ ಸತ್ವಮಾಲಂಬನೀಯಂ  
ಸೀತಾನಾಥಃ ಪರೇಶೋಽಮಲಗುಣಜಲಧಿದಿವ್ಯ ದೇಹೋಽಕ್ತಾರೀ .

ಸರ್ವಜ್ಞಃ ಸರ್ವಶಕ್ತಿಃ ಕೃತಿಚಯಫಲದಃ ಕರ್ಮಣಾಂ ಸಂವಿಧಾತಾ  
ಸಾಯುಜ್ಯಂ ತತ್ರಪತ್ಯಾ ಭವತಿ ತನುಭೃತಾಂ ಪ್ರೋಕ್ತಮಂತ್ಯೇಽತ್ರ ಚೈತತ್ .. 20..

ಶ್ರೀಗೀತಾರ್ಥಸುಧಾ ಚೈಷಾಽನುಭವಾನಂದನಿರ್ಮಿತಾ .  
ಜನ್ಮಮೃತ್ಯುವಿನಾಶಾಯ ಭೂಯಾನ್ಮನನಶಾಲಿನಾಂ .. 21..

ಇತಿ ಶ್ರೀಮದ್ ಅನುಭವಾನಂದಾಚಾರ್ಯಪ್ರಣೀತಾ ಶ್ರೀಗೀತಾರ್ಥಸುಧಾ  
ಸಂಪೂರ್ಣಾ .

Encoded and proofread by Mrityunjay Pandey

——  
Please send corrections to [sanskrit@cheerful.com](mailto:sanskrit@cheerful.com)

